

ഹയർ സെക്കൻഡറി വിദ്യാഭ്യാസ
ഡയറക്ടറുടെ കാര്യാലയം
തിരുവനന്തപുരം 1

No.ICT Cell/4433/SWS/HSE/2011

7th December 2011

സർക്കുലർ

വിഷയം: **2011-12 വർഷത്തെ പ്ലസ് വൺ പരീക്ഷയുടെ പുതുക്കിയ നോമിനൽ റോൾ പ്രസിദ്ധീകരിച്ചു-**

2011 നവംബർ 10ന് സ്കൂളധികൃതരുടെ പരിശോധനക്കായി പ്രസിദ്ധീകരിച്ചിരുന്ന നോമിനൽ ലിസ്റ്റിൽ സ്കൂളുകളിൽ നിന്ന് ആവശ്യപ്പെട്ട തിരുത്തലുകൾ വരുത്തി പുനഃപ്രസിദ്ധീകരിച്ചിട്ടുണ്ട്. 2011-12 വർഷത്തിൽ പ്ലസ് വൺ പരീക്ഷയെഴുതാൻ യോഗ്യരായ എല്ലാ റഗുലർ വിദ്യാർത്ഥികളെയും ലിസ്റ്റിൽ ഉൾപ്പെടുത്തിയിട്ടുണ്ട്. ഈ ലിസ്റ്റിലില്ലാത്ത റഗുലർ വിദ്യാർത്ഥികൾക്ക് ഇക്കൊല്ലം പരീക്ഷയെഴുതാനാവില്ല. ഇക്കാരണം കൊണ്ട് തന്നെ സ്കൂളധികൃതർ ലിസ്റ്റ് സൂക്ഷ്മ പരിശോധന നടത്തി കൃത്യത ഉറപ്പ് വരുത്തേണ്ടതാണ്. പ്രിൻസിപ്പൽമാർ ഏകജാലകപ്രവേശനത്തിന്റെ വെബ്സൈറ്റായ www.hscap.kerala.gov.in യിൽ അഡ്മിൻ യൂസറായി ലോഗിൻ ചെയ്ത് നോമിനൽ റോൾ പരിശോധിക്കണം. ഏകജാലകരീതിയിൽ നടത്തിയ പ്രവേശനങ്ങളുടെ കേന്ദ്രീകൃത ഡേറ്റാബേസിലേക്ക് മാനേജ്മെന്റ്/ കമ്മ്യൂണിറ്റി ക്യാട്ടകളിലെയും അൺ എയിഡഡ് ബാച്ചുകളിലെയും, അൺ എയിഡഡ് സ്കൂളുകളിലെയും, ടെക്നിക്കൽ സ്കൂളുകളിലെയും റസിഡൻഷ്യൽ സ്കൂളുകളിലെയും വിവരങ്ങൾ കൂട്ടിച്ചേർത്താണ് നോമിനൽ റോൾ തയ്യാറാക്കിയിരിക്കുന്നത്. ഈ ആവശ്യത്തിലേക്ക് സംസ്ഥാനത്തെ ഹയർസെക്കൻഡറി സ്കൂളുകൾക്ക് വിദ്യാർത്ഥിവിവരങ്ങൾ ഡേറ്റാ എൻട്രി നടത്തുന്നതിനുള്ള സൗകര്യം ലഭ്യമാക്കിയിരുന്നു.

സ്കൂളിന്റെ നോമിനൽ റോളുകൾ പൂർണ്ണമായോ ഭാഗികമായോ ലഭ്യമാകാതിരുന്നാൽ ഉടൻ തന്നെ ഡയറക്ടറേറ്റിലെ ഐ.സി.റ്റി. സെല്ലിൽ ബന്ധപ്പെടുക. നോമിനൽ റോളിൽ വിട്ടുപോയ വിദ്യാർത്ഥികളെ ഉൾപ്പെടുത്തുന്നതിനും വിവരങ്ങൾ കൂട്ടിച്ചേർക്കുന്നതിനും തിരുത്തലുകൾക്കുമുള്ള അപേക്ഷകൾ 2011 നവംബർ 10 ലെ ഇതേ നമ്പറിലുള്ള സർക്കുലറിലെ നിർദ്ദേശപ്രകാരം കോ-ഓഡിനേറ്റർ, ഐ.സി.റ്റി. സെൽ (ഹയർസെക്കൻഡറി വിദ്യാഭ്യാസം), ഐ.റ്റി. അറ്റ് സ്കൂൾ പ്രോജക്റ്റ് ഓഫീസ്, പൂജപ്പുര, തിരുവനന്തപുരം എന്ന വിലാസത്തിൽ **ഡിസംബർ 15ന് വൈകിട്ട് 5 മണിക്ക് മുമ്പ്** നേരിട്ടോ തപാലിലോ ലഭ്യമാക്കണം. **സമയപരിധിക്ക് ശേഷം ലഭിക്കുന്ന അപേക്ഷകൾ ഒരുകാരണവശാലും പരിഗണിക്കുന്നതല്ല.**

ഡയറക്ടർ